



IL-KNISJA F'MALTA

Regolamenti għad-Dħul fl-Iskejjel tal-Knisja f'Malta 2016-2017 Regolamenti tal-Każijiet Serji

Dawn ir-Regolamenti huma parti mir-Regolamenti tad-Dħul fl-Iskejjel tal-Knisja f'Malta

Kriterji tad-Dħul

1. Applikanti li Jingħataw Post:

a. Tfal mid-Djar tal-Knisja.

Aħwa fl-istess skola jew fi skola immexxija mill-istess Kongregazzjoni. Aħwa li jkunu joqogħdu fl-istess dar u familja, li jkollhom f'hithom jattendu Skola tal-Knisja matul is-sena skolastika 2015-2016. L-aħwa jistgħu jinkitbu fl-istess skola ta' f'hithom jew jekk huwa l-każ, fi skola mmexxija mill-istess kongregazzjoni ta' reliġjużi.

Il-Kriterju tal-Aħwa jista' japplika wkoll jekk ikun hemm postijiet vakanti fi Snin oħra.

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' Applikanti Oħra (Para. 3).

ċ. Tfal ta' impjegati ma' skola tal-Knisja f'dik l-istess skola fejn jaħdem il-ġenitur jew fi skola tal-istess kongregazzjoni meta l-iskola hija fuq l-istess sit jew meta m'hemmx dħul f'livelli superjuri u sakemm it-tfal huma tal-istess sess bħal dak tal-livell superjuri. Il-ġenitur irid ikun ilu mpjegat mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun impjegat Full-Time b'sigħat imnaqqsa (*Full-Time Reduced Hours*). Il-ġenitur irid ikun għadu mpjegat *full-time* mal-istess skola meta tibda s-sena skolastika li jmiss.

Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Iżda tista' tapplika skont il-Kriterju ta' Applikanti Oħra (Para. 3).

Għal aktar informazzjoni dwar dan il-kriterju ara r-Regolamenti tad-Dħul ta' kull Sena.

d. Tfal li qed jattendu skola tal-Knisja u jixtiequ jkunu trasferiti għal skola tal-Knisja oħra tal-istess Kongregazzjoni jekk ikun possibli. Għad-dettalji ara r-Regolamenti Ġenerali ta' kull livell u Para. 5.

e. Tfal minn Skola tal-Knisja bla Kontinwità, mit-tieni sena kindergarten għall-ewwel sena primarja jew mis-sitt sena primarja għall-ewwel sena sekondarja. Għad-dettalji ara ir-Regolamenti Ġenerali ta' kull livell.

1.1 Dawn il-kriterji qegħdin f'ġerarkija, l-ewwel jiġu aċċettati t-tfal minn djar tal-Knisja, imbagħad l-aħwa, wara t-tfal tal-impjegati, dawk li qed jitolbu *transfer* u fl-aħħar tfal minn Skola tal-Knisja bla Kontinwità.

1.2 Dawk li japplikaw skont wieħed minn dawn il-kriterji 1 a-e ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti.

2. Numru limitat ta' tfal meqjusa bħala **Każijiet Serji**:

Tfal li huma *statemented* u għandhom bżonn għajjuna ta' L.S.A. jew simili u li għalihom l-iskejjel jistgħu jipprovdu programm ta' edukazzjoni individwalizzata (IEP) jew tfal li qegħdin fil-proċess li jista' jwassal għal għajjuna ta' L.S.A. jew simili, tfal li jistgħu jitqiesu bħala Każijiet Soċjali, u tfal li meta huma jew il-ġenituri tagħhom ġew Malta applikaw għall-ażil.

2.1 Kull min għandu l-għajjuna ta' L.S.A. jew simili, jew beda jew se jibda l-proċess għand l-*istatementing moderating panel* jew għand ic-C.D.A.U, jew għandu jew se jkollu xi ċertifikat mingħand xi psikologu edukattiv jew simili, li jista' iwassal għal għajjuna ta' L.S.A. jew simili, għandu japplika bħala Każ Serju.

Dawk li ma japplikawx skont il-Kriterju ta' Każijiet Serji jkunu qed jiddikjaraw li t-tifel/ tifla m'għandux/ m'għandhiex bżonn l-għajnuna ta' L.S.A. jew simili. Għaldaqstant, dawk li fi żmien l-applikazzjoni għandhom l-għajnuna ta' L.S.A. jew simili, jew bdew jew kienu se jibdew l-proċess għand l-*istatementing moderating panel* jew għand ic-C.D.A.U, jew għandhom jew se jkollhom xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili, u ma applikawx bħala Każ Serju u nkitbu fi skola tal-Knisja, jitilfu d-dritt tal-post fl-iskola tal-Knisja.

- 2.2 Tfal li l-*istatement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jipprezentaw l-*istatement of needs* mill-*istatementing moderating panel*.
- 2.3 Każijiet soċjali. Ma jaqgħux taħt din il-kategorija dawk li bħala kawża jagħtu xi waħda minn dawn ir-raġunijiet: tfal minn ommijiet mhux miżżewġa; fejn jidhru separazzjonijiet; tfal adottati; tfal li qegħdin f' *foster families*. Jistgħu jaqgħu taħt din il-kategorija, tfal li qegħdin taħt *Care Order*.
- 2.4 Tfal li meta huma jew il-ġenituri tagħhom ġew Malta applikaw għall-ażil. Ir-regolamenti tad-dhul ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokument separat li jiġib t-titlu *Regulations for Asylum Seekers*. Ir-regolamenti tal-*"Asylum Seekers"* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq il-websajt tal-Kurja www.thechurchinmalta.org

Tfal tal-ażil li għandhom bżonn l-għajnuna ta' LSA, jew li qegħdin fl-istess sitwazzjoni bħalma hu deskritt f'para. 2.1, għandhom japplikaw skont dawn ir-Regolamenti tal-Każijiet Serji bħala Applikanti Oħra jew skont il-każ.

- 2.5 F'każ li xi tfal li ma jkunux applikaw bħala każ serju jiżvolgi li għandhom bżonn l-għajnuna ta' L.S.A., dawn jitqiegħdu f'din il-kategorija fl-aħħar tal-grupp rilevanti. Jekk ikun hemm aktar minn wieħed, jitqiegħdu wara xulxin dakinhar li jinqala' il-post vakanti skont il-pożizzjoni relattiva tagħhom fil-polza; jiġifieri, jekk fil-Polza tal-Għażla kienu it-68, il-120 u l-200 u l-aħħar wieħed fil-polza ta' **Shared LSA huwa l-10, it-68 jiġi l-11; il-120 jiġi t-12 u l-200 jiġi t-13**. Tkun torbot il-pożizzjoni tal-polza u mhux meta jiġi nformat il-Bord.

3. **Applikanti Oħra:** dawn jintgħażlu bil-polza.

- 3.1 Fost l-Aplikanti Oħra jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. F'dan il-każ, jekk jittla' l-applikant il-kbir, iż-żgħir jikkwalifika skont il-Kriterju tal-Aħwa jekk ikun hemm post vakanti.

Dan japplika wkoll għall-każijiet serji, wara li jieħdu posthom il-każijiet serji tal-ewwel kriterju, u jekk ikun possibli għall-iskola skont iċ-ċirkustanzi (p.eż. jekk l-iskola jkollha post vakanti għal Shared LSA u l-applikant ikun Full Time LSA).

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu hu u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

4. It-twelid ta' min japplika irid ikun għad-dhul:
fl-ewwel sena sekondarja fis-sena 2005;
fl-ewwel sena primarja fis-sena 2011;
fit-tieni sena kindergarten fis-sena 2012;
fl-ewwel sena kindergarten fis-sena 2013.

- 4.1 Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dhul fl-indirizz li jidher f'Para. 20 u jipprezentaw id-dokumenti kollha rilevanti u mitluba mill-Bord. Il-Bord tad-Dhul jiddeċiedi jekk tingħatax eżenzjoni jew le.

5. Dawk li japplikaw skont il-kriterju tal-Aħwa, tal-Impjegati jew ta' trasferiment jinkitbu fil-iskola pertinenti.
- 5.1 Il-ġenituri tal-applikanti tal-Każijiet Serji jiġu nfurmati liema skejjel għandhom post vakanti, jekk u meta jkun imisshom skont il-kriterji tad-dħul u l-poloż rilevanti.
- 5.2 L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija.
St. Augustine College, St Dominic Savio, St. Paul's Missionary College, is-Seminarju, St. Monica B'Kara, Gżira u Mosta, u s-Sacred Heart College jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

6. Dokumenti meħtieġa mill-applikanti:

- a. Il-Kattoliċi jipprezentaw Ċertifikat tal-Magħmudija (originali, u mhux fotokopja).
- b. Ċertifikat tat-Twelid (tal-Insinwa) tat-tifel/ tifla (originali, u mhux fotokopja).
- ċ. Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- d. Ritratt tat-tifel/ tifla (daqs ta' passaport).
- e. Il-firma ta' ġenitur wieħed, jew ta' rappreżentant tal-ġenituri, fuq il-formola tal-applikazzjoni hija biżżejjed sakemm hemm qbil bejn il-ġenituri dwar l-edukazzjoni ta' uliedhom. Meta ma hemmx qbil bejn il-ġenituri u t-tnejn għandhom dritt legali dwar deċiżjonijiet edukattivi, huwa neċessarju liż-żewġ ġenituri jiffirmaw l-applikazzjoni. Jekk dan ma jsirx l-applikazzjoni tkun invalida.

Jekk il-ġenituri huma separati jeħtieġ id-dokument riċenti li jindikaw l-kustodja u r-responsabilità għall-edukazzjoni tat-tifel/ tifla. Fejn ir-responsabilità għall-edukazzjoni tat-tifel/ tifla hija kongunta, tenħtieġ ittra ffirmata miż-żewġ ġenituri li jaqblu li ssir l-applikazzjoni.

Mad-dokumenti mitluba f'Para. 6a-e, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika fih:

- f. **Jekk qed tapplika skont il-Kriterju ta' Tfal minn Djar tal-Knisja:**
Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla.
- g. **Jekk qed tapplika skont il-Kriterju tal-Aħwa:**
- Ċertifikat tat-twelid tar-Registru Pubbliku (tal-Insinwa) tal-aħwa l-oħra (originali);
 - Fotokopja tal-Karta tal-Identità taż-żewġ ġenituri; u
 - Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola mit-Tnejn 16, it-Tlieta 17 u l-Erbgħa 18 ta' Novembru 2015 mid-9.00 ta' filgħodu sa nofsinhar.
- g. **Jekk qed tapplika skont il-Kriterji tal-Impjegati, ta' *transfers* jew ta' Skola bla Kontinwità:**
Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola mit-Tnejn 16, it-Tlieta 17 u l-Erbgħa 18 ta' Novembru 2015 mid-9.00 ta' filgħodu sa nofsinhar.
- għ. Spjegazzjoni bil-miktub tar-raġunijiet serji, ċertifikati rilevanti nkluz riżultat tas-sena ta' qabel fejn hemm, l-*istatement of needs* maħruġ mill-*istatementing moderating panel* u l-IEP. Meta l-każ għadu mhux konkluz mal-*istatementing moderating panel* tad-Dipartiment tal-Edukazzjoni, tiġi pprezentata kopja tal-applikazzjoni għand l-*istatementing board* jew rapport dwar il-bżonnijiet tat-tifel/ tifla mingħand *educational psychologist*.
Min ikun għadu ma ġiex *stated* huwa obligat li jipprezenta li *statement of needs* meta dan jingħata.
7. Il-ħlas għall-applikazzjoni hu ta' €15; dan qed jintalab biex ikopri spejjeż klerikali, postali, ta' karti eċċ.
8. Applikazzjonijiet għal Każijiet Serji jsiru **biss b'appuntament** fil-Kurja tal-Arcisqof, il-Floriana billi l-ġenituri jċemplu n-numru tat-telefown 2590 6306 jew 2590 6756 fil-granet indikati f'para. 10 u 13.
9. Kummissjoni mwaqqfa apposta, li tinkludi rappreżentant tal-persuni b'diżabilità rakkomandat mill-Kummissjoni Pastoral Persuni b'Diżabilità tal-Kurja tal-Arcisqof, tqis it-talbiet għal Każijiet Serji.

- 9.1** L-applikanti jiġu mqassma f'wieħed minn dawn il-gruppi: applikanti b'L.S.A. full-time one-to-one, applikanti b'L.S.A. shared, applikanti b'L.S.A. shared for particular lessons/particular times, applikanti li jew għandom xi rapport psikoloġiku jew li l-proċess tagħhom tal-*istatementing* ikun għadu għaddej, u każijiet soċjali. Il-klassifikazzjoni f'dawn il-gruppi hija determinata mill-informazzjoni li jkollha l-Kummissjoni sa qabel titla' l-polza.
- 9.2** Din il-Kummissjoni BISS tiddeċiedi jekk applikazzjoni għandhiex tintlaqa' biex tmur fil-Polza tal-Każijiet Serji jew le. Din il-Kummissjoni tistudja l-applikazzjonijiet ta' dawk li jkunu għad ma konkludewx il-proċess ta' *statementing* u tiegħu deċizzjoni dwarhom.

Każijiet Serji: Applikazzjonijiet skont il-Kriterji 1, a – e

- 10.** Tfal li huma minn Djar tal-Knisja, Aħwa, tal-Impjegati, dawk li jixtiequ jittrasferixxu għal skola oħra tal-istess kongregazzjoni, u minn Skejjet tal-Knisja bla Kontinwità (Para. 1a-e) li jixtiequ japplikaw skont il-Kriterju ta' Każijiet Serji jagħmlu dan billi l-ġenituri jċemplu għal appuntament mit-Tnejn 16 sal-Erbgħa 18 ta' Novembru 2015 bejn id-8.30 ta' filgħodu u s-2.00 ta' wara nofsinhar fuq in-numru tat-telefown 2590 6306 jew 2590 6756.
- Fl-ewwel ġurnata jċemplu dawk ta' kunjomijiet li jibdew bl-ittri A-C.**
Fit-tieni ġurnata dawk ta' kunjomijiet li jibdew bl-ittri D-M.
Fit-tielet ġurnata dawk ta' kunjomijiet li jibdew bl-ittri N-Z.
- 10.1** Dakinhar tal-appuntament iġibu magħhom id-dokumenti msemmija f'Para. 6. L-appuntamenti jsiru mit-Tnejn 23 sal-Ħamis 26 ta' Novembru 2015 bejn it-8.30 ta' filgħodu u s-2.00 ta' wara nofsinhar.
- 11.** Dawk li t-talba tagħhom ma tiġix ikkunsidrata bħala każ serju jiġu nformati bil-miktub sal-Gimgħa, 18 ta' Diċembru 2015. Huma jingħataw iċ-ċans li japplikaw skont il-kriterji l-oħra. Mat-twegiba, il-Kummissjoni tibgħatilhom formola li għandha timtela' u trid tasal lis-Segretarju tal-Bord (Para. 20) sat-Tnejn, 28 ta' Diċembru 2015.
- 12.** Jekk in-numru ta' applikanti skont il-kriterji 1 a-e meqjusa mill-Kummissjoni bħala każijiet serji jkun akbar min-numru ta' postijiet vakanti (Para. 2), l-ewwel jiġu aċċettati t-tfal minn djar tal-Knisja, wara l-aħwa li se jkunu fl-istess skola, wara l-aħwa l-oħra skont Para. 1b, tfal tal-impjegati, tfal li se jiġu trasferiti, u wara tfal ta' skola bla kontinwità.
- 12.1** L-applikanti ta' skola bla kontinwità jiġu mqassma f'wieħed minn dawn il-gruppi: applikanti b'L.S.A. full-time one-to-one, applikanti b'L.S.A. shared, applikanti b'L.S.A. shared for particular lessons/particular times, applikanti li jew għandom xi rapport psikoloġiku jew li l-proċess tagħhom tal-*istatementing* ikun għadu għaddej, u każijiet soċjali. Tittella' polza għal kull grupp: polza għal-livell tal-ewwel sena primarja u oħra għal-livell tal-ewwel sena sekondarja. L-applikanti jitqiegħdu wara xulxin skont kif jitolgħu bil-polza u l-proċess ikompli sakemm jitolgħu l-applikanti kollha. Dawn il-poloż se jittollgħu fil-Kurja tal-Arcisqof nhar il-Ħamis 7 ta' Jannar 2016 fl-4.00 ta' wara nofsinhar. Il-klassifikazzjoni f'dawn il-gruppi hija determinata mill-informazzjoni li jkollu l-Bord sa qabel titla' l-polza.
- 12.2** Il-kitba fl-iskejjel tal-applikanti fil-gruppi msemmija f'para. 12.1 timxi b'ġerarkija u skont ir-rank order stabbilit bil-polza għal kull grupp. Il-ġerarkija tal-gruppi hija din: l-ewwel applikanti b'L.S.A. full-time one-to-one, wara applikanti b'L.S.A. shared, u wara dawk b'L.S.A. shared for particular lessons/particular times.
- Għalhekk l-ewwel jagħżlu wara xulxin skont il-ġerarkija tal-gruppi, dawk li ġew l-ewwel minn kull grupp, wara dawk li ġew it-tieni eċċ.
- 12.3** L-applikanti li l-proċess tagħhom tal-*istatementing* ikun għadu mhux konkluz sa dakinhar li jitolgħu il-poloż jiġu offruti post fl-iskejjel skont l-ordni stabbilit bil-polza wara li jkun tlesta l-proċess għal dawk li diġà għandhom *statement*.
- 12.4** Il-ġenituri tal-applikanti msemmija f'para 12.1 jiġu kkuntattjati u mgħarrfa liema skejjet għandhom post vakanti meta jkun imiss lilhom. Il-ġenituri jkunu jistgħu jagħżlu waħda minn dawk l-iskejjel. Jekk il-post

offrut ma jiġiex aċċettat, jissejjaħ l-applikant ta' warajh fl-istess grupp. Min ma jagħzix skola jista' jibqa' fuq il-waiting list f'każ li jinħoloq post vakanti f'dak il-grupp.

- 12.5 In-numru tal-applikazzjoni ta' min jinkiteb fi skola tal-Knisja u l-iskola li jkun inkiteb fiha jkunu ppubblikati fuq www.thechurchinmalta.org

Każijiet Serji: Applikazzjonijiet skont il-Kriterju 3: Applikanti Oħra

13. Il-Kummissjoni tilqa' talbiet minn **Applikanti Oħra** (Para. 3) **JEKK wara li jieħdu posthom l-applikanti tal-ewwel kriterju** ikun baqa' postijiet battala għal tfal ikkunsidrati bħala Każijiet Serji. Meta fis-snin li għaddew kien baqa' postijiet vakanti, dawn kienu f'it għaliex qed ikollna ħafna applikanti tal-ewwel kriterju. Jekk jintlaqgħu aktar applikazzjonijiet, **min se japplika għandu jċempel** bejn it-Tnejn 25 u l-Ħamis 28 ta' Jannar 2016 bejn it-8.30 u s-3.00 ta' wara nofsinhar fuq in-numru tat-telefown 2590 6306 jew 2590 6756 **għal appuntament** fil-Kurja tal-Arċisqof.

Fl-ewwel ġurnata jċemplu dawk ta' kunjomijiet li jibdew bl-ittri A-C.

Fit-tieni ġurnata dawk ta' kunjomijiet li jibdew bl-ittri D-M.

Fit-tielet ġurnata dawk ta' kunjomijiet li jibdew bl-ittri N-Z. Ir-raba' ġurnata hija miftuħa għal kulhadd.

- 13.1 **JEKK** jintlaqgħu talbiet oħra, l-appuntamenti għalihom isiru mit-Tnejn 1 sal-Ħamis 4 ta' Frar 2016.
- 13.2 L-applikazzjonijiet isiru bħalma hemm imfisser f'Para. 6, 7 u 8.
- 13.3 L-applikanti jiġu mqassma f'wieħed minn dawn il-gruppi: applikanti b'L.S.A. full-time one-to-one, applikanti b'L.S.A. shared, applikanti b'L.S.A. shared for particular lessons/particular times, applikanti li jew għandom xi rapport psikoloġiku jew li l-proċess tagħhom tal-*istatementing* ikun għadu għaddej, u każijiet soċjali.
14. Dawk li t-talba tagħhom ma tiġix ikkunsidrata bħala każ serju jiġu infurmati bil-miktub sal-Ġimgħa, 11 ta' Marzu 2016. Huma jingħataw iċ-ċans li japplikaw skont il-kriterji l-oħra. Mat-tweġiba, il-Kummissjoni tibgħatilhom formola li għandha timtela' u trid tasal lis-Segretarju tal-Bord (Para. 20) sat-Tnejn, 21 ta' Marzu 2016.
15. Għal kull sena tad-dñul, tittella' polza għal kull grupp ta' Applikanti Oħra msemija f'para. 13.3, u meqjusa mill-Kummissjoni bħala każijiet serji. L-applikanti jittqiegħdu wara xulxin skont kif jittilgħu bil-polza u l-proċess ikompli sakemm jittilgħu l-applikanti kollha.
- 15.1 Filwaqt li fl-ewwel sena kindergarten issir polza waħda għas-subien u l-bniet flimkien, fis-snin l-oħra issir polza separata, waħda għas-subien u l-oħra għall-bniet.

Il-poloż jittellgħu nhar l-Erbgħa, 27 ta' April 2016 fis-Seminarju r-Rabat skont din l-ordni:

fl- 4.00	tal-Ewwel sena Kindergarten	fl- 4.30	tat-Tieni sena Kindergarten
fil- 5.00	tal-Ewwel sena Primarja	fil- 5.30	tal-Ewwel sena Sekondarja

Dawn il-ħinijiet huma approssimattivi u l-polza tittella' waħda wara l-oħra.

Ir-riżultat tal-polza jiġi kkomunikat fuq www.thechurchinmalta.org. Jiġu ppubblikati n-numru tal-applikazzjoni u n-numru li jkun tela' / telgħet fih it-tifel jew it-tifla.

16. Il-postijiet li jkunu għadhom vakanti jiġu offruti lill-applikanti b'dan il-mod:
- 16.1 Il-kitba fl-iskejjel tal-applikanti għal dawn il-gruppi applikanti b'L.S.A. full-time one-to-one, applikanti b'L.S.A. shared, applikanti b'L.S.A. shared for particular lessons/particular times timxi b'ġerarkija, skont ir-rank order stabbilit bil-polza għal kull grupp, u skont is-sapport li jista' jingħata mill-iskola li għandha post għal każ serju. Il-ġerarkija tal-gruppi hija din: l-ewwel applikanti b'L.S.A. full-time one-to-one, wara applikanti b'L.S.A. shared, u wara dawk b'L.S.A. shared for particular lessons/ particular times. Għalhekk l-ewwel jagħzlu wara xulxin skont il-ġerarkija tal-gruppi, dawk li ġew l-ewwel minn kull grupp, wara dawk li ġew it-tieni eċċ.

- 16.2** L-applikanti li għandhom xi rapport psikoloġiku jew li l-proċess tagħhom tal-*statementing* ikun għadu mhux konkluz jigu offruti post fl-iskejjel minn numru limitat ta' postijiet allokat li dawn il-kazijiet, skont l-ordni stabbilit bil-polza ta' dan il-grupp.
- 16.3** Meta jkollna każ serju u huw il-kbir jew it-tewmi jinkiteb f'xi skola tal-Knisja, l-applikant jikkwalifika skont il-Kriterju tal-Aħwa jekk ikun possibli għall-iskola (ara Para 3.1). Jista' jingħataw ċ-ċirkustanzi fejn l-iskola għalkemm tkun tista' tilqa' każ serju ma tkunx tista' tilqa' dak il-kaz partikulari (p.eż. jekk l-iskola jkollha post vakanti għal Shared LSA u l-applikant ikun Full Time LSA). Dawn il-kazijiet jieħdu preċedenza fuq ir-riżultat stabbilit bil-poloż msemmija f'paragrafu 15.1. Dan japplika ukoll f' każ tal-bniet.

Tagħrif leħor

- 17.** Tfal irregistrati fi skola tal-Knisja huma obbligati li jattendu regolarment l-iskola rregistrati fiha mill-bidu tas-sena skolastika li għaliha jkunu applikaw.
- 18.** Kull min japplika biex jinkiteb fl-ewwel sena ta' skola sekondarja għandu jagħmel l-eżami nazzjonali ta' tmiem l-edukazzjoni primarja, sakemm mhux eżentat mill-Awtoritajiet Edukattivi. Kull min jinkiteb fi skola tal-Knisja għandu jagħti kopja tar-riżultat tal-eżamijiet ta' tmiem is-sitt sena primarja lill-iskola li jkun inkiteb fiha hekk kif jirċevihom, u jagħti permess lill-Awtoritajiet Edukattivi jgħaddu din l-informazzjoni lill-iskola li jkun inkiteb fiha. Jekk ma jagħmilx dan jitneħħa minn fuq ir-registru tal-iskola.
- 19.** Kull informazzjoni li int tagħti lill-Bord tad-Dħul dwarek u dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar dettall dwar il-Protezzjoni tad-Data jista' jinkiseb mill-websajt: www.thechurchinmalta.org
- 20.** Tista' tikkomunika mal-Bord f'dan l-indirizz: Segretarju, Bord tad-Dħul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew marisa.ellul@maltadiocese.org
- 21.** Kull min ma jirċevix xi twegiba mwegħda f'dawn ir-Regolamenti, għandu jikkuntattja l-Bord mill-aktar fis possibli u sa mhux aktar tard minn ġimgħa wara d-data rilevanti.
- 22.** Proċeduri dwar il-ksur ta' dawn ir-Regolamenti qed jigu ppublikati fuq www.thechurchinmalta.org. Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org.
- 23.** **Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.**